

राज्यातील सर्व प्राचार्य, जिल्हा प्रशिक्षण केंद्रे,
रुग्णालयीन प्रशिक्षण केंद्रे स्तरावरील
वसतिगृहाद्वारे जमा होणाऱ्या रकमेचा विनियोग
करण्याबाबत मार्गदर्शक तत्वे .

**महाराष्ट्र शासन
सार्वजनिक आरोग्य विभाग**

शासन निर्णय क्रमांक: संकीर्ण-२०२५/प्र.क्र.११/क्षमता बांधणी ई क्र. ११८६४१३,

१० वा मजला, गोकुळदास तेजपाल रुग्णालय संकुल इमारत,

मंत्रालय, मुंबई-४०० ००९.

दिनांक: ३० सप्टेंबर, २०२५.

वाचा :-

- १) संचालक, आरोग्य सेवा, पुणे यांचे पत्र क्र.संआसे./७९११-१२, दि. ७.०८.२०२३ चे पत्र सोबत (बैठकीचे इतिवृत्त).

प्रस्तावना:-

संचालक, आरोग्य सेवा, पुणे यांनी संदर्भाधिन क्र. १ च्या पत्रान्वये, राज्यातील सर्व प्राचार्य, जिल्हा प्रशिक्षण केंद्रे, रुग्णालयीन प्रशिक्षण केंद्रे स्तरावरील वसतिगृहाद्वारे जमा होणाऱ्या रकमेचा विनियोग वेगवेगळ्या मार्गदर्शक सूचनेनुसार करण्यात येत असल्याने, जमा होणाऱ्या रकमेचा विनियोग एकसमान व खर्चावर सुसूत्रता रहावी म्हणून संचालक, आरोग्य सेवा, पुणे यांच्या सूचनेनुसार समिती गठित करण्यात आली होती. सदर समितीच्या बैठकीमध्ये विचारविनिमय होऊन, वसतिगृह व सभागृहाचे दर सुधारीत करण्यात आले असून वसतिगृह व सभागृह शुल्काद्वारे प्राप्त होणाऱ्या रकमेचा विनियोग करण्याबाबत मान्यता देण्याचा प्रस्ताव शासनाच्या मान्यतेसाठी सादर केला आहे. सदर प्रस्ताव शासनाच्या विचाराधीन होता. याबाबत पुढीलप्रमाणे निर्णय घेण्यात येत आहे.

शासन निर्णय :-

राज्यातील सर्व प्राचार्य, जिल्हा प्रशिक्षण केंद्रे, रुग्णालयीन प्रशिक्षण केंद्रे स्तरावरील वसतिगृहाद्वारे जमा होणाऱ्या रकमेचा विनियोग वेगवेगळ्या मार्गदर्शक सूचनेनुसार करण्यात येत असल्याने, जमा होणाऱ्या रकमेचा विनियोग एकसमान व खर्चावर सुसूत्रता रहावी याकरीता खालीलप्रमाणे निर्णयास शासनाची मंजूरी देण्यात येत आहे.

- १) वसतिगृह व सभागृहाचे खालील तक्त्यात नमूद केल्याप्रमाणे दर निश्चित करण्यात येत आहेत:-

अ.क्र.	संस्थेचे नाव	खोल्यांचे विवरण	प्रशिक्षणाकरिता दौऱ्यावर असलेले अधिकारी/ कर्मचारी (प्रति दिवस प्रति व्यक्ती दर)		प्रशिक्षणाव्यतिरिक्त असलेले इतर (प्रति दिवस प्रति व्यक्ती दर)
			आरोग्य विभागातील प्रशिक्षणासाठी आलेले	आरोग्य विभागातील इतर शासकीय कामासाठी	इतर विभागातील
१	राज्य आरोग्य कुटुंब कल्याण प्रशिक्षण केंद्र नागपूर	वातानुकूलित	३००	४००	८५०
		साधी खोली	१५०	२५०	४००
		डॉरमेंटरी	१००	२००	२००
२	आरोग्य व कुटुंब कल्याण प्रशिक्षण केंद्र जिल्हा / तालुका स्तर सर्व	वातानुकूलित	३००	४००	८५०
		साधी खोली	१५०	२५०	४००
		डॉरमेंटरी	१००	२००	२००

२) सभागृहाचे सुधारीत दर खालीलप्रमाणे आहेत:-

अ.क्र.	संस्थांचे नाव	वसतिगृहाचे वितरण	दर (प्रति दिवस)
१	राज्य आरोग्य कुटुंब कल्याण संस्था नागपूर व आरोग्य व कुटुंब कल्याण प्रशिक्षण केंद्र जिल्हा / तालुका स्तर सर्व ए.व्ही.एड्स,एसी, आयडीबी/प्रोजेक्टर	क्षमता-३०	रु. ६०००/-
		क्षमता-५०	रु.९०००/-
		क्षमता-१००	रु.१५०००/-
		क्षमता-२०० व अधिक	रु.३०,०००/-
		कॉम्प्युटर लॅब	रु.७०००/-

३) राज्यातील जिल्हा प्रशिक्षण केंद्रे, रुग्णालयीन प्रशिक्षण केंद्रे स्तरावरील वसतिगृहाद्वारे जमा होणाऱ्या रकमेचा विनियोग करण्याबाबतचे अधिकार खालीलप्रमाणे आहेत:-

(१) राज्य आरोग्य व कुटुंब कल्याण संस्था, नागपूर स्तरावरील समिती-

- I. तांत्रिक व शासकीय मान्यता देणे.
- II. दरपत्रक व कार्यारंभ आदेश आर्थिक मर्यादा रु. ०५.०० लक्ष पर्यंत.
- III. वार्षिक खरेदी रु. ०५.०० लक्ष पर्यंत.
- IV. कोणत्याही एखाद्या बाबीवर मान्य तरतूदीच्या ३० टक्के पेक्षा जास्त खर्च करण्यात येऊ नये.
- VI. रु. ०५.०० लक्ष पेक्षा जास्त बाबींसाठी संचालक, आरोग्य सेवा, पुणे यांची मान्यता आवश्यक राहिल.

(२) आरोग्य व कुटुंब कल्याण प्रशिक्षण केंद्र स्तरावरील समिती-

- I. तांत्रिक व शासकीय मान्यता देणे.
- II. दरपत्रक व कार्यारंभ आदेश आर्थिक मर्यादा रु. ०३.०० लक्ष पर्यंत.
- III. वार्षिक खरेदी रु. ०३.०० लक्ष पर्यंत.
- IV. कोणत्याही एखाद्या बाबीवर मान्य तरतूदीच्या ३० टक्के पेक्षा जास्त खर्च करण्यात येऊ नये.
- V. रु. ०३.०० लक्ष पेक्षा जास्त बाबींसाठी संचालक, आरोग्य सेवा, पुणे यांची मान्यता आवश्यक राहिल.

४) राज्यातील सर्व प्रशिक्षण केंद्रातून वसतिगृह/सभागृह शुल्कातून जमा होणाऱ्या रकमेपैकी ३०% रक्कम तात्काळ कोषागारात जमा करण्यात यावी व उरलेल्या ७०% रकमेतून वसतिगृह व सभागृहाच्या देखभालीसाठी खर्च करण्यात यावा.

५) राज्य आरोग्य व कुटुंब कल्याण संस्था, नागपूर स्तरावरील समिती व आरोग्य व कुटुंब कल्याण प्रशिक्षण केंद्र स्तरावरील समिती यांनी नमूद केलेल्या वित्तीय मर्यादेपर्यंत खर्च करण्यात यावा.

६) कार्यालयीन कामासाठी संचालक तथा वरिष्ठ अधिकाऱ्यांसाठी निवास कक्ष आरक्षित ठेवण्यात यावे.

७) राज्य आरोग्य व कुटुंब कल्याण संस्था, नागपूर स्तरावरील समिती व आरोग्य व कुटुंब कल्याण प्रशिक्षण केंद्र स्तरावरील समिती यांनी आर्थिक वर्षाच्या अखेर जमा होणाऱ्या निधीचा जमाखर्चाचा ताळमेळ आयुक्तालयास सादर करण्यात यावा. तसेच महालेखापाल यांच्या कडून करण्यात येणाऱ्या लेखापरिक्षणासाठीही तो उपलब्ध करून देण्यात यावा.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०९३०१०३८५५२११७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.भि. मोरे)

अवर सचिव, महाराष्ट्र शासन

प्रत,

१. महालेखापाल, (लेखा परिक्षा/लेखा व अनुज्ञेयता), महाराष्ट्र-१/२, मुंबई /नागपूर.

२. आयुक्त,आरोग्य सेवा तथा अभियान संचालक,राष्ट्रीय आरोग्य अभियान, मुंबई.
३. संचालक, आरोग्य सेवा-१, आरोग्य सेवा आयुक्तालय, आरोग्य भवन, मुंबई.
४. संचालक, आरोग्य सेवा, पुणे
५. संचालक, सार्वजनिक आरोग्य संस्था, नागपूर
६. संचालक, राज्य आरोग्य कुटुंब कल्याण प्रशिक्षण संस्था,नागपूर
७. उपसंचालक, आरोग्य सेवा मंडळ (ठाणे,पुणे, नाशिक,कोल्हापूर,औरंगाबाद,लातूर, अकोला, नागपूर,)
८. जिल्हा शल्य चिकित्सक, जिल्हा रुग्णालय, सर्व
९. जिल्हा कोषागार अधिकारी, सर्व
१०. निवडनस्ती (क्षमता बांधणी)